

പ്രോഷ്ടീശവിഗ്രഹ, സു-നിഷ്ടീവനോദ്ധതവി-ശിഷ്ടാംബുചാരിജലധേ
 കോഷ്ടാന്തരാഹിതവി-ചേഷ്ടാഗമൗഘ പര-മേഷ്ടീഡിത ത്വമവ മാമ് |
 പ്രേഷ്ടാകസുനുമനു-ചേഷ്ടാർഥമാത്മവിദ-തീഷ്ട്ടോ യുഗാന്തസമയേ
 സ്ഥേഷ്ടാത്മശൃംഗധൃത-കാഷ്ടാംബുവാഹന, വ-രാഷ്ടാപദപ്രഭതനോ||൧||
 ഖംഡീഭവദ്ബഹുല-ഡിംഡീരജ്യംഭണസു-ചംഡീകൃതോദധിമഹാ-
 കാംഡാതിചിത്രഗതി-ശൃംഡാദ്യ ഹൈമരദ-ഭാംഡാപ്രമേയചരിത |
 ചംഡാശ്ചകംഠമദ-ശൃംഡാലദുർഹൃദയ-ഗംഡാഭിഖംഡകരദോ-
 ശൃംഡാമരേശ ഹയ-തുംഡാകൃതേ ദൃശമ-ഖംഡാമലം പ്രദിശ മേ||൨||
 കുർമാകൃതേ ത്വവതു, നർമാത്മപൃഷ്ടധൃത-ഭർമാത്മമംദരഗിരേ
 ധർമാവലംബന സു-ധർമാസദാ കലിത-ശർമാ സുധാവിതരണാത് |
 ദുർമാനരാഹുമുഖ-ദുർമായിദാനവസു-മർമാഭിഭേദനപടോ
 ഘർമാർകകാന്തിവര-വർമാ ഭവന് ഭുവന-നിർമാണ്ഡുതവികൃതിഃ||൩||
 ധന്വന്തരേന്ദ്രഗരുചി-ധന്വന്തരേന്ദ്രിതരു-ധന്വന്തരീഭവ സുധാ-
 ഭാന്വന്തരാവസ്ഥ, മന്വന്തരാധികൃത-തന്വന്തരൗഷധനിയേ |
 ദന്വന്തരംഗശുഗു-ദന്വന്തമാജിഷു വി-തന്വന് മമാബ്ബിതനയാ
 സുന്വന്തകാത്മഹൃദ-തന്വന്തരാവയവ-തന്വന്തരാർതിജലധൗ||൪||
 യാ ക്ഷീരവാർധിമഥ-നാക്ഷീണദർപദിതി-ജാക്ഷോഭിതാമരഗണാ
 പ്രേഷ്ടാപൃഷ്ടേജനി, വ-ലക്ഷാംശുബിംബജിദ-തീക്ഷ്ണാലകാവൃതമുഖീ |
 സുക്ഷ്ണാവലഗ്നവസ-നാദ്രക്ഷേപകൃത്കൃചക-ടാക്ഷാക്ഷമീകൃതമനോ-
 ദീക്ഷാസുരാഹൃത-സുധാക്ഷാണി നോദ്രവതു,
 സുരുക്ഷേക്ഷണാഭരിതനുഃ||൫||
 ശീക്ഷാദിയുംനിഗമ-ദീക്ഷാസുലക്ഷണ-പരീക്ഷാക്ഷമാ വിധിസതീ
 ദാക്ഷായണീ ക്ഷമതി, സാക്ഷാദ്രമാദ്രപി ന യ-ദാക്ഷേപവീക്ഷണവിധൗ |
 പ്രേഷ്ടാക്ഷിലോഭകര-ലാക്ഷാരസോക്ഷിത-പദാക്ഷേപലക്ഷിതധരാ
 സാക്ഷാരിതാത്മതനു-ഭൂക്ഷാരകാരിനിടി-ലാക്ഷാക്ഷമാനവതു നഃ||൬||
 നീലാംബുദാഭ ശുഭ-ശീലാദ്രിഭേഹധര, ഖേലാഹൃതോദധിയുനീ-
 ശൈലാദിയുക്തനിഖി-ലേലാകടാദ്യസുര-തുലാടവീദഹന തേ |
 കോലകൃതേ ജലധി-കാലാചലാവയവ-നീലാബ്ബദംഷ്ട്രധരണീ-
 ലീലാസുദോരുതല-മുലാശിയോഗിവര-ജാലാഭിഖംഭിത നമഃ||൭||
 ദംഭോലിതീക്ഷ്ണവ-സംഭേദിതേന്ദ്രിപു-കുംഭീന്ദ്ര പാഹി കൃപയാ
 സ്കന്ദാർഭകാസഹന, ഡിംഭായ ദത്തവര ഗംഭീരനാദന്യഹരേ |
 അംഭോധിജാനുസര-ണാംഭോജഭൂപവന-കുംഭീനസേശഖഗരാട്-
 കുംഭീന്ദ്രകൃത്തിധര-ജംഭാരിഷബ്ബുഖ-മുഖാംഭോരുഹാഭിനൂത മാമ്||൮||
 പിംഗാക്ഷവിക്രമ-തുരംഗാദിസൈന്യചതു-രംഗാവലിപ്ലവനുജാ

സാംഗാധരസ്ഥബലി-സാംഗാവപാതഹൃഷി-താംഗാമരാലിനൂത തേ |
 ശൃംഗാരപാദനഖ-തുംഗാഗ്രഭിന്നകന-കാംഗാഽപാതിതടിനീ
 തുംഗാതിമംഗല-തരംഗാഭിഭൂതഭജ-കാംഗാഽല വാമന നമഃ||൯||
 ധ്യാനാർഹവാമനത-നോ നാഥ പാഹിയജ-മാനാസുരേശവസുധാ-
 ദാനായ യാചനിക, ലീനാർഥവാഗ്വശിത-നാനാസദസ്യദനുജ |
 മീനാംകനിർമല-നിശാനാഥകോടി-ലസമാനാത്മമൗജിഗുണകൗ-
 പീനാച്ഛസൂത്രപദ-യാനാതപത്രകര-കാനമുദംഡവരഭ്യർ||൧൦||
 ധൈര്യാംബുധേ പരശു-ചര്യാധികൃത്തഖല-വര്യാവനീശ്വര മഹാ-
 ശൗര്യാഭിഭൂത കൃത-വീര്യാത്മജാതഭുജ-വീര്യാവലേപനീകര |
 ഭാര്യാപരാധകുപി-താര്യാജ്ഞയാ ഗലിത-നാര്യാത്മസുഗലതരോ
 കാര്യാപരാധമവി-ചാര്യാര്യമൗഘജയി-വീര്യാമിതാ മയി ദയാ||൧൧||
 ശ്രീരാമ ലക്ഷ്മണശു-കാരാമഭൂരവതു ഗൗരാമലാമിതമഹോ-
 ഹാരാമരസ്തുത-യശോ രാമകാന്തിസുത-നോ രാമലബ്ധകലഹ |
 സ്വാരാമവര്യരിപു-വീരാമയർദ്ധീകര, ചീരാമലാവൃതകടേ
 സ്വാരാമദർശനജ-മാരാമയാഗതസു-ഘോരാമനോരഥഹര||൧൨||
 ശ്രീകേശവ പ്രദീശ, നാകേശജാതകപി-ലോകേശഭഗവരവിഭു-
 സ്തോകേതരാർതിഹര-ണാകേവലാർഥസുഖ-ധീകേകികാലജലദ |
 സാകേതനാഥ വര-പാകേരമുഖ്യസുത-കോകേന ഭക്തിമതുലാം
 രാകേംദുബിംബമുഖ, കാകേക്ഷണാപഹ ഹൃഷീകേശ
 തോഽഘ്രികമലേ||൧൩||
 രാമേ നൃണാം ഹൃദഭിരാമേ, നരാശികുലഭീമേ, മനോഽഭ്യ രമതാം
 ഗോമേദിനീജയിത-പോഽമേയഗാധിസുത-കാമേ നിവിഷ്ടമനസി |
 ശ്യാമേ സദാ ത്വയി, ജിതാമേയതാപസജ-രാമേ ഗതാധികസമേ
 ഭീമേശചാപദല-നാമേയശൗര്യാജിത-വാമേക്ഷണേ വിജയിനി||൧൪||
 കാന്താരഗേഹഖല-കാന്താരദവദന-കാന്താലകാന്തകശരം
 കാന്താഽര യാംബുജനി-കാന്താനവായവിധു-കാന്താശ്ലഭാധിപ ഹരേ |
 കാന്താലിലോലദല-കാന്താഭിശോഭിതില-കാന്താ ഭവന്തമനു സാ
 കാന്താനുയാനജിത-കാന്താരദുർഗ്ഗകട-കാന്താ രമാ ത്വവതു മാമ്||൧൫||
 ദാന്തം ദശാനന-സുതാന്തം ധരാമധി-വസന്തം പ്രചംഡതപസാ
 ക്ലാന്തം സമേത്യ വിപി-നാന്തം ത്വവാപ യമ-നന്തം തപസ്വിപടലമ്|
 യാന്തം ഭവാന്തിഭ-യാന്തം മമാശു ഭഗ-വന്തം ഭരേണ ഭജതാത്
 സ്വാന്തം സവാരിദനു-ജാന്തം ധരാധരനിശാന്തം, സതാപസവരമ്||൧൬||
 ശംപാഭാപലവ-കംപാസ്കശത്രുബല-സംപാദിതാമിതയശാഃ
 ശം പാദതാമരസ-സംപാതിനോഽലമനു-കംപാരസേന ദിശ മേ |

സംപാതിപക്ഷിസഹ-ജം പാപരാവണഹ-തം പാവനം യദക്യമാ-
 സ്ത്വം പാപകൃപപതി-തം പാഹി മാം തദപി, പംപാസരസ്തുടചര||൧൧||
 ലോലാക്ഷ്യപേക്ഷിത-സുലീലാകുരംഗവധ-ഖേലാകുതുഹലഗതേ
 സ്വാലാപഭൂമിജനി-ബാലാപഹാര്യനുജ-പാലാദ്യ ഭോ ജയ ജയ |
 ബാലാഗ്നിദൃപുര-ശാലാനിലാത്മജനി-ഫാലാത്തപത്തലരജോ
 നീലാംഗദാദികപി-മാലാക്യതാലിപഥ-മൂലാഭ്യതീതജലധേ||൧൨||
 തുണീരകാർമുക-കൃപാണീകിണാംകഭുജ-പാണീ രവിപ്രതിമഭാഃ
 ക്ഷോണീധരാലിനിഭ-ഘോണീമുഖാദിഘന-വേണീസുരക്ഷണകരഃ |
 ശോണീഭവന്നയന-കോണീജിതാംബുനിധി-പാണീരിതാർഹണിമണി-
 ശ്രേണീവൃതാംഘ്രിരിഹ, വാണീശസുനുവര-വാണീസ്തുതോ വിജയതേ||൧൩||
 ഹുംകാരപുരമഥ-ടംകാരനാദമതി-പംകാഽവധാര്യചലിതാ
 ലംകാ ശിലോച്ചയ-വിശംകാ പതദ്ഭിദുര-ശംകാഽസ യസ്യ ധനുഷഃ |
 ലംകാധിപോഽമനുത, യം കാലരാത്രിമിവ, ശംകാശതാകുലധിയാ
 തം കാലദംഡശത-സംകാശകാർമുക-ശരാംകാനിതം ഭജ ഹരിമ്||൧൪||
 ധീമാനമേയതനു-ധാമാഽഠ്തമംഗലദ-നാമാ രമാകമലഭു-
 കാമാരിപന്നഗപ-കാമാഹിവൈരിഗുരു-സോമാദിവന്ദ്യമഹിമാ |
 സ്ഥമാദിനാഽപഗത-സീമാഽവതാത് സഖല-സാമാജരാവണരിപു
 രാമാഭിധോ ഹരിര-ഭൃമാകൃതിഃ പ്രതന-സാമാദിവേദവിഷയഃ||൧൫||
 ദോഷാഽത്മഭുവശതു-രാഷാഡതിക്രമജ-രോഷാത്മഭർത്യവചസാ
 പാഷാണഭൂതമുനി-യോഷാവരാത്മതനു-വേഷാദിദായിചരണഃ |
 നൈഷാദയോഷിദശു-ഭേഷാകൃദംഡജനി-ദോഷാചരാദിശുഭദോ
 ദോഷാഽഗ്രജന്മമൃതി-ശോഷാപഹോഽവതു സു-
 ദോഷാംഘ്രിജാതഹനനാത്||൧൬||
 വൃംദാവനസ്ഥപശു-വൃംദാവനം വിനുത-വൃംദാരകൈകശരണം
 നന്ദാത്മജം നിഹത-നിന്ദാകൃദാസുരജ-നം ദാമബലജഠർ |
 വന്ദാമഹേ വയമ-മന്ദാവദാതരുചി-മന്ദാക്ഷകാരിവദനം
 കുന്ദാലിദന്തമുത, കന്ദാസിതപ്രഭത-നും ദാവരാക്ഷസഹരമ്||൧൭||
 ഗോപാലകോത്സവകൃ-താപാരഭക്ഷ്യരസ-സുപാനലോപകുപിതാ-
 ശാപാലയാപിതല-യാപാംബുദാലിസലി-ലാപായധാരിതഗിരേ |
 സ്വാപാംഗദർശനജ-താപാംഗരാഗയുത-ഗോപാംഗനാംശുകഹൃതി-
 വ്യാപാരശൗന്ധ വിവി-ധാപായതസ്ത്വമവ, ഗോപാരിജാതഹരണ||൧൮||
 കംസാദികാസദവ-തംസാവനീപതിവി-ഹിംസാക്യതാത്മജനുഷം
 സംസാരഭൂതമിഹ-സംസാരബദ്ധമന-സം സാരചിത്സുഖതനുമ് |
 സംസായയന്തമനി-ശം സാത്വികവ്രജമ-ഹം സാദരം ബത ഭജേ

ഹംസാദിതാപസരി-രംസാസ്വദം പരമ-ഹംസാദിവംദ്യചരണമ്||൨൫||
രാജീവനേത്ര വിദു-രാജീവ മാമവതു, രാജീവകേതനവശം
വാജീഭപത്തിന്ദുപ-രാജീരമാനപിതജ-രാജീവഗരപശമന |
വാജീശവാഹസിത-വാജീശദൈത്യതനു-വാജീശഭേദകരദോ-
ർജാജീകദംബനവ-രാജീവമുഖ്യസുമ-രാജീസുവാസിതശിരഃ||൨൬||
കാലീഹൃദാവസഥ-കാലീയകുന്ദലിപ-കാലീസ്ഥപാദനഖരാ
വ്യാലീനവാംശുകര-വാലീഗണാരൂണിത-കാലീരുചേ ജയ ജയ |
കേലീലവാപഹൃത-കാലീശദത്തവര-നാലീകദ്യുപ്ലദിതിഭു-
ചുലീകഗോപമഹി-ലാലീതനുഘൃസ്യുണ-ധുലീകണാങ്കഹൃദയ||൨൭||
കൃഷ്ണാദിപാൻഡുസുത-കൃഷ്ണാമനഃപ്രചുര-ത്യുഷ്ണാസുത്യുപ്ലികരവാക്
കൃഷ്ണാങ്കപാലിരത, കൃഷ്ണാഭിയാഘഹര, കൃഷ്ണാദിഷണ്മഹില ഭോഃ |
പുഷ്ണാതു മാമജിത, നിഷ്ണാതവാർധിമുദ-നുഷ്ണാശ്മമന്ദല ഹരേ
ജിഷ്ണോ ഗിരീന്ദ്രധര-വിഷ്ണോ വൃഷ്ണാവരജ, ധൃഷ്ണോ ഭവാൻ
കരുണയാ||
രാമാശിരോമണിധ-രാമാസമേതബല-രാമാനുജാഭിധ രതിം
വ്യോമാസുരാന്തകര-തേ മാരതാത ദിശ-മേ മാധവാംഘ്രികമലേ |
കാമാർതഭൃമപുര-രാമാവലിപ്രണയ-വാമാക്ഷിപീതതനുഭാ
ഭീമാഹിനാഥമുഖ-വൈമാനികാഭിനൂത, ഭീമാഭിവാംദ്യചരണ||൨൯||
സക്ഷേപലഭക്ഷ്യഭയ-ദാക്ഷിശ്രവോഗണജ-ലാക്ഷേപപാശയമനം
ലാക്ഷാഗൃഹജലന-രക്ഷോഹിഡിംബബക-ദൈക്ഷാനപുരവിപദഃ |
അക്ഷാനുബന്ധഭവ-രൂക്ഷാക്ഷരശ്രവണ-സാക്ഷാന്മഹിഷ്യവമതീ
കക്ഷാനുയാനമധ-മക്ഷാപസേവനമ-ഭീക്ഷ്ണാപഹാസമസതാമ്||൩൦||
ചക്ഷാണ ഏവ നിജ-പക്ഷാഗ്രഭൃദശശ-താക്ഷാത്മജാദിസുഹൃദാമ്
ആക്ഷേപകാരികുന്ദു-പാക്ഷൗഹിണീശതബ-ലാക്ഷോഭദീക്ഷിതമനാഃ |
താർക്ഷ്യാസിചാപശര-തീക്ഷ്ണാരിപുരപനിജ-ലക്ഷ്മണി ചാപ്യഗണയൻ
വൃക്ഷാലയധജ-രിരക്ഷാകരോ ജയതി, ലക്ഷ്മീപതിര്യുദുപതിഃ||൩൧||
ബുദ്ധാവതാര കവി-ബദ്ധാനുകമ്പ കുരു, ബദ്ധാഞ്ജലൗ മയി ദയാം
ശൗദ്ധോദനിപ്രമുഖ-സൈധ്ദാന്തികാസുഗമ-ബൗദ്ധാഗമപ്രണയന |
ക്രൂദ്ധാഹിതാസുഹൃതി-സിദ്ധാസിഖേടധര, ശുദ്ധാശ്ചയാന കമലാ-
ശുദ്ധാന്ത മാം രുചിപി-നദ്ധാഖിലാംഗനിജ-മദ്ധാഽവ കല്കുഭിധ ഭോഃ||൩൨||
സാരംഗകൃത്തിധര-സാരംഗവാരിധര, സാരംഗരാജവരദാ-
സാരം ഗദാരിതര-സാരം ഗതാത്മമദ-സാരം ഗതൗഷധബലമ് |
സാരംഗവൽകുസുമ-സാരം ഗതം ച തവ, സാരംഗമാംഘ്രിയുഗലം
സാരംഗവണമപ-സാരംഗതാബ്ജമദ-സാരം ഗദിംസ്തമവ മാമ്||൩൩||

|| അഥ ദശാവതാരസ്തുതിഃ ||

ശ്രീവാസ്യവാഹതനു-ദേവാംഡജാദിദശ-ഭാവദിരാമചരിതം
ഭാവതിഭവ്യശുഭ-ധീവാദിരാജയതി-ഭൂവാഗ്ഗിലാസനിലയമ് |
ശ്രീവാഗ്ധീശമുഖ-ദേവാദിനമൃഹരി-സേവാർചനേഷു പഠതാം
ആവാസ ഏവ ഭവി-താവാഗ്ഭവേതരസു-രാവാസലോകനികരേ||൩൪||
|| ഇതി ശ്രീവാദിരാജതീർഥവിരചിതാ ദശാവതാരസ്തുതിഃ ||